

بینک دولت پاکستان  
شعبہ نظام ادائیگی  
آئی آئی چندریگر روڈ، کراچی

پی ایس ڈی سرکلریٹر نمبر 3 برائے 2020ء

16 نومبر 2020ء

صدر / چیف ایگزیکٹو افسران  
تمام بینک / مائیکرو فنانس بینک / پی ایس اوز / پی ایس پیز  
محترم / محترمہ

وائٹ لیبل اے ٹی ایم آپریٹرز (ڈبلیو اے ایل اوز) کے لیے رہنما خطوط میں ترامیم

براہ کرم "وائٹ لیبل اے ٹی ایم آپریٹرز کے لیے رہنما خطوط" (رہنما خطوط) کے حوالے سے پی ایس ڈی کا سرکلر 5 بتاریخ یکم جون 2018ء ملاحظہ کیجیے۔

2۔ اس ضمن میں وائٹ لیبل اے ٹی ایم آپریٹرز کو سہولت دینے اور نقدی کے انتظام اور تصفیے کو زیادہ مؤثر بنانے کی خاطر محولہ بالا رہنما خطوط میں درج ذیل ترامیم کر دی گئی ہیں:

پیرا 3 (الف) نقدی کا انتظام

بحوالہ رہنما خطوط کا پیرا 3 (الف)، وائٹ لیبل اے ٹی ایم آپریٹرز کو نقدی کے بندوبست کے لیے مالی اداروں سے مستفید ہونے کے ساتھ ساتھ اب اپنی نقدی کی ضروریات ملک بھر میں قائم ایس بی پی-بی ایس سی کے دفاتر (مخصوص) سے براہ راست پوری کرنے کی اجازت ہے، جس لیے انہیں ایس بی پی-بی ایس سی کی ضروری شرائط / معیار پر پورا اترنا ہو گا۔

پیرا 4: ٹرانزیکشن کا تصفیے

وائٹ لیبل اے ٹی ایم آپریٹرز پی ایس ڈی کے سرکلر نمبر 4 بتاریخ یکم جون 2018ء میں درج ہدایات کے تحت اپنی ٹرانزیکشنز کا تصفیہ اپنے اے ٹی ایم سوئچ کے ذریعے کریں گے۔ اس کے لیے یہ آپریٹرز درج ذیل اقدامات کر سکتے ہیں۔

i. تصفیہ جاتی بینک نامزد کریں؛ یا

ii. پی ایس ڈی سرکلر نمبر 2 بتاریخ 6 مارچ 2018ء کے ذریعے جاری ہونے والے پرزم کے نئے آپریٹنگ قواعد کے پیرا 3.2 میں درج تمام ضروری شرائط / معیار پر پورا اترنے کے بعد پرزم کے بالواسطہ شریک بن جائیں۔

وائٹ لیبل اے ٹی ایم آپریٹرز درج بالا ہدایات اپنے اے ٹی ایم سوچ تک پہنچائیں گے۔  
رہنما خطوط کے حوالے سے تمام دیگر ہدایات بغیر کسی تبدیلی کے برقرار رہیں گی۔

آپ کا مخلص

(سید سہیل جواد)

ڈائریکٹر